



Il-Kummissjoni
Ewropea



STAT TAL-UNJONI 2018

ITTRA TA' INTENZJONI LILL-
PRESIDENT ANTONIO TAJANI U
LILL-KANĊILLIER SEBASTIAN KURZ

#SOTEU

ec.europa.eu/soteu2018

Strasburgu, it-12 ta' Settembru 2018

Għaziz President Tajani,

Għaziz Kancellier Kurz,

L-Unjoni Ewropea qiegħda tiffaċċja mument deċiżiv. Għad fadal biss ftit aktar minn 250 jum għall-elezzjonijiet tal-Parlament Ewropew ta' bejn it-23 u s-26 ta' Mejju tal-2019, l-akbar eżerċizzju demokratiku tal-kontinent tagħna. Grazzi għall-isforzi kongunti tagħna f'dawn l-aħħar snin imexxielna negħlbu l-kriżi ekonomika u finanzjarja. Għaxar snin wara ċ-ċirkostanzi tal-Lehman Brothers, l-Unjoni Ewropea qiegħda tesperjenza l-21 trimestru konsekuttiv ta' tkabbir, u l-qgħad naqas għal-livelli ta' qabel il-kriżi, għalkemm għadu għoli wisq f'għadd ta' Stati Membri. Madankollu, anke jekk l-Unjoni Ewropea mnexxielha tegħleb il-konsegwenzi finanzjarji u ekonomiċi tal-kriżi, l-effetti tagħhom għadhom jinħassu mhux ftit fis-soċjetajiet u d-demokraziji tagħna. Barra minn hekk, is-sitwazzjoni globali instabbli tagħmilha neċessarja aktar minn qatt qabel li l-Unjoni Ewropea tkun kapaci tipprotegi, tqawwi u tiddefendi ċ-ċittadini tagħna.

Għaldaqstant ma jista' jkun hemm l-ebda waqfien fil-ħidma tagħna li nibnu Ewropa aktar magħquda, aktar b'saħħitha u aktar demokratika. Irridu nissukktaw nagħmlu l-almu tagħna matul il-bqija ta' din is-sena u matul l-2019 biex inkomplu għaddejnin bil-Pjan Direzzjonali għal Sibiu li kiseb appoġġ qawwi fil-Parlament Ewropew u li ġie inkluz fl-Aġenda tal-Mexxejja.

Jeħtigilna niffukaw fuq tliet affarijiet:

- ✓ inwettqu dak li wegħedna;
- ✓ negħlbu l-isfidi li qegħdin iżommuna lura; u
- ✓ nagħtu lill-Unjoni Ewropea perspettiva għall-ġejjieni.

L-ewwel prijorità għat-tliet istituzzjonijiet - għall-Parlament Ewropew, għall-Kunsill u għall-Kummissjoni - trid tkun dik li **nilhqu ftehim mill-aktar fis possibbli dwar il-proposti legiżlattivi li għadhom pendenti**, u dan qabel l-elezzjonijiet tal-Parlament Ewropew. Dawn il-proposti jirreflettu l-10 prijoritajiet tal-Aġenda għall-Impjegi, it-Tkabbir, il-Ġustizzja u t-Tibdil Demokratiku miftiehma f'Lulju tal-2014, li l-għeruw tagħha huma mxenxla fl-Aġenda Strategika għall-Unjoni fi Żminijiet ta' Bidla tal-Kunsill Ewropew, u li ġiet diskussa b'mod intensiv mal-gruppi politiċi tal-Parlament Ewropew u baqgħet tiġi żviluppata progressivament minn dakinhar. Il-Kummissjoni wettqet il-proposti legiżlattivi kollha li kkommettiet ruħha li tagħmel rigward l-10 prijoritajiet. Flimkien wasalna għal ftehim dwar 50 % minnhom, filwaqt li 20 % oħra jinsabu fi stat avanzat sew fil-proċess legiżlattiv. Huwa essenzjali li sa dakinhar tal-elezzjonijiet tal-Parlament Ewropew aħna nwettqu l-impenji kongunti tagħna, prinċipalment f'dak li għandu x'jaqsam mal-ikkompletar tas-Suq Uniku (fosthom id-dimensjoni soċjali msaħħa tiegħu), is-Suq Uniku Digitali, l-Unjoni tal-Enerġija bil-politika progressiva tagħha dwar it-tibdil fil-klima, l-Unjoni Bankarja, l-Unjoni tas-Swieq Kapitali u l-Unjoni tas-Sigurtà. Il-Kummissjoni se timmobilizza r-rizorsi tagħha biex tappoġġgkom f'kull pass li tagħmlu, u se niżguraw li jkun hemm il-preżenza personali tal-Kummissarji fil-laqgħat ta' trilogu kull meta jkun possibbli. Biex jiġi żgurat li l-Parlament Ewropew u l-Kunsill ikunu jistgħu jiffokaw fuq il-ħidma li tinsab għaddejja, illum il-Kummissjoni qiegħda tressaq biss għadd limitat ta' proposti ġodda. Dawn il-proposti aħħarja tal-mandat tagħna għandhom l-għan li jqawwu, jikkomplimentaw jew jaġġustaw daww l-oqsma li diġà bdejna naħdmu fuqhom. Meta jitqies il-valur miżjud Ewropew ċar tagħhom, aħna nemmnu li

dawn se jingħataw l-appoġ meħtieġ fil-Parlament Ewropew u fil-Kunsill biex b'hekk ikunu jistgħu jiġu adottati mill-aktar fis possibbli.

Barra minn dan, għad hemm diversi **sfidi pendenti importanti** li jeħtigilna nittrattawhom b'mod kollettiv u deċiżiv. Minkejja d-differenzi bejn il-fehmiet tagħna, jeħtigilna nikkompletaw il-ħidma fil-qasam tal-migrazzjoni mill-aktar fis possibbli sabiex niksbu Sistema Ewropea Komuni tal-Azil li tiffunzjona sew imsejsa fuq il-principji tar-responsabbiltà u s-solidarjetà. Jeħtieġ li jittieħdu passi konkreti sabiex insaħħu l-Unjoni Ekonomika u Monetarja tagħna. Djn se jgħinna nkunu aktar reżiljenti fl-Unjoni Ewropea, u dan, min-naħa tiegħu, se jirfed ir-rwol internazzjonali tal-euro. Irridu wkoll nindirizzaw it-tensjonijiet dejjem jizdiedu fis-sistema tal-kummerċ globali b'mod li jħares u jsaħħaħ is-sistema internazzjonali msejsa fuq regoli, filwaqt li l-Unjoni Ewropea żzomm postha fil-qalba tagħha; ir-ratifikkazzjoni rapida tal-Ftehim ta' Sħubija Ekonomika bejn l-UE u l-Gappun se jagħti sinjal qawwi ta' dan l-impenn. Irridu wkoll niffaċċjaw l-isfidi li għaddejnin fir-rigward tal-Istat tad-Dritt fi wħud mill-Istati Membri tagħna. L-aħħar u mhux l-aqas, irridu nilħqu ftehim mar-Renju Unit biex niżguraw il-ħruġ ordnat tiegħu mill-Unjoni fid-29 ta' Marzu tal-2019, filwaqt li tinfetaħ perspettiva ċara għal sħubija ġejjiena mill-qrib ma' pajjiż li dejjem se jibqa' ġar u alleat mill-qrib tagħna.

Sabiex nagħtu **perspettiva għall-ġejjieni** lill-Unjoni Ewropea, is-Summit ta' Sibiu fid-9 ta' Mejju tal-2019 għandu jithejja bl-aħjar mod. Is-Summit ta' Sibiu se jsir sitt ġimgħat wara l-Brexit, u ġimagħtejn qabel l-elezzjonijiet tal-Parlament Ewropew. Għaldaqstant dan se jkun mument kruċjali biex il-Mexxejja tal-UE jgeddu l-fiduċja fil-ġejjieni ta' Unjoni ġdida magħmula minn 27 pajjiż. Huwa b'dan il-ħsieb li f'Mejju l-Kummissjoni ressqet proposta moderna, ġusta u bbilanċjata għall-Qafas Finanzjarju Pluriennali li jmiss għall-Unjoni ta' 27. Qegħdin nipproponu baġit aktar simplifikat u flessibbli li jirrefletti l-prijoritajiet politiċi miftiehma fil-Pjan Direzzjonali ta' Bratislava u fid-Dikjarazzjoni ta' Ruma. L-ilħuq ta' ftehim dwar il-qafas globali qabel l-elezzjonijiet tal-Parlament Ewropew ikun dikjarazzjoni qawwija tal-intenzjoni tagħna. Barra minn hekk il-Kummissjoni se tressaq inizjattiva li ssaħħaħ ir-rwol internazzjonali tal-euro, biex tittrasformaha f'dik il-forza ta' protezzjoni u għaqda li kienet maħsuba li tkun oriġinarjament u biex jiġi żgurat li l-valuta unika tagħna ssemma lehen wieħed b'aktar qawwa fix-xena dinjija. Sabiex l-Unjoni tkun attur globali effettiv u sovrän se jeħtigilna wkoll l-għodod it-tajba għat-teħid tad-deċiżjonijiet b'rabta mal-Politika Estera u ta' Sigurtà Komuni tagħna. Għaldaqstant illum il-Kummissjoni qieghda tipproponi użu msaħħaħ tal-votazzjoni b'maġġoranza kwalifikata f'diversi oqsma mmirati tal-azzjoni esterna tagħna. Fost l-inizjattivi biex nagħtu perspettiva lill-ġejjieni tal-Unjoni hemm il-ħidma fuq il-futur tal-politiki għall-klima u l-enerġija tagħna u t-tisħiħ ulterjuri tal-mekkanizmi li jħarsu u jiddefendu l-Istat tad-Dritt fl-Istati Membri kollha tagħna.

Il-lista li ġejja tinkludi d-dettalji tal-proposti pendenti li jeħtigilna nadottaw mingħajr dewmien; u l-inizjattivi ġodda u kumplimentari li qegħdin jitressqu mad-Diskors dwar l-Istat tal-Unjoni tal-2018 jew bħala segwitu tiegħu. Bħal fl-imgħoddi, dawn huma miġbura taħt l-10 prioritatijiet tal-aġenda kongunta tagħna.

Inizjattivi ewlenin

Prijorità 1: Imbuttatura ġdida favur l-impjeggi, it-tkabbir u l-investment

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** Ftehim fil-prinċipju – sas-Summit ta' Sibiu tad-9 ta' Mejju tal-2019 – dwar il-proposta komprensiva għall-Qafas Finanzjarju Pluriennali futur lil hinn mill-2020, kif ukoll l-aktar progress possibbli, u fejn possibbli l-ilħuq ta' ftehim, mill-koleġiżlaturi dwar il-proposti għall-ġenerazzjoni li jmiss ta' programmi.**
- ***** L-adozzjoni, min-naħa tal-koleġiżlaturi, tal-pakkett ta' proposti tal-Ekonomija Ċirkolari dwar it-tnaqqis tal-impatt ta' ċerti prodotti tal-plastik fuq l-ambjent; dwar l-użu mill-ġdid tal-ilma mormi; u dwar l-ilma tajjeb għax-xorb.**
- ***** L-adozzjoni mill-koleġiżlaturi tal-proposta dwar l-aċċessibilità għall-prodotti u għas-servizzi (l-Att Ewropew dwar l-Aċċessibilità).**

Inizjattivi ġodda

- Il-Komunikazzjoni dwar il-Pjan ta' Investment għall-Ewropa: rendikont u l-passi li jmiss.
- Il-Komunikazzjoni li taġġorna l-Istrateġija dwar il-Bijoekonomija tal-2012.

Prijorità 2: Suq Uniku Digitali konness

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġiżlaturi tal-proposti legiżlattivi li għad fadal u li huma mmirati li jikkompletaw is-Suq Uniku Digitali, fosthom: il-Pakkett dwar id-Drittijiet tal-Awtur; il-proposti dwar iċ-Ċibersigurtà fosthom it-tishih tal-Aġenzija dwar is-Sigurtà tan-Netwerks u l-Infurmazzjoni (ENISA); il-proposta dwar il-Privatezza Elettronika; il-proposta dwar pjattaforma online għas-salvagwardja ta' ambjent kummerċjali ġust, prevedibbli, sostenibbli u affidabbli fl-ekonomija online; il-proposti dwar il-kuntratti għall-bejgħ ta' prodotti online u bejgħ mill-bogħod ieħor u l-kuntratti għall-provvista ta' kontenut digitali; il-proposti dwar il-ħolqien tal-Impriza Kongunta għall-Computing ta' Prestazzjoni Għolja, dwar l-użu mill-ġdid ta' Infurmazzjoni tas-Settur Pubbliku u l-implimentazzjoni u dwar il-funzjonament tal-isem ta' Dominju tal-Ogħla Livell .eu.**
- L-adozzjoni mill-koleġiżlaturi tal-proposta li tistabbilixxi ċ-Ċentru ta' Netwerk ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà (**imressqa lllum**).

Inizjattivi ġodda

- Il-Pjan Koordinat dwar l-iżvilupp tal-Intelliġenza Artifiċjali fl-Ewropa.
- Il-Pjan ta' Azzjoni dwar id-Diżinformazzjoni.

- Ir-Rakkomandazzjoni tal-Kummissjoni li tistabbilixxi format ta' skambju Ewropew tar-Rekords Elettronici tas-Saħħa.

Prijorità 3: Unjoni tal-Energija reżiljenti b'politika dwar it-tibdil fil-klima li thares 'il quddiem

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġislaturi tal-proposti tal-Kummissjoni għall-implimentazzjoni tal-Unjoni tal-Energija u l-politika dwar it-Tibdil fil-Klima, fosthom: il-proposti li għad fadal marbuta mal-pakkett tal-Energija Nadifa għall-Ewropej kollha; il-proposta dwar regoli komuni għall-pipelines tal-gass li jidhlu fis-suq tal-gass Ewropew; il-pakkett tal-Ewropa Attiva (Europe on the Move); u l-pakkett dwar il-Mobbiltà u t-Tibdil fil-Klima.**

Inizjattivi godda

- ***** L-istrateġija għal tnaqqis fit-tul tal-emissjonijiet ta' gass serra tal-UE f'konformità mal-Ftehim ta' Pariġi (qabel il-Konferenza dwar it-Tibdil fil-Klima ta' bejn it-3 u l-14 ta' Dicembru f'Katowice).**
- Ir-Raba' Rapport dwar l-Istat tal-Unjoni tal-Energija.
- Ir-Rapport dwar il-Pjan ta' Azzjoni Strategiku dwar il-batteriji.
- * Il-Proposta dwar l-adattament tar-referenzi għall-miri tal-effiċjenza fl-enerġija (espressi f'valuri assoluti) għall-2030 għal UE ta' 27 (leġiżlazzjoni ta' tnejn għall-Brexit).

Aktar inizjattivi li jagħtu perspettiva għall-ġejjieni tal-Unjoni

- Id-dokument ta' riflessjoni "Lejn Ewropa Sostenibbli sal-2030, dwar is-segwitu tal-Għanijiet ta' Żvilupp Sostenibbli tan-Nazzjonijiet Uniti, fosthom il-Ftehim ta' Pariġi dwar it-Tibdil fil-Klima".
- Lejn qafas istituzzjonali ġdid għall-politika tal-enerġija u tal-klima sal-2025: alternattivi għal votazzjoni b'maġġoranza kwalifikata u għal riforma possibbli tat-Trattat Euratom.

Prijorità 4: Suq Intern aktar profund u ġust b'bażi industrijali msaħħa

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġislaturi tal-proposti li jindirizzaw id-dimensjoni soċjali tal-Unjoni Ewropea, prinċipalment il-proposti dwar: l-Awtorità Ewropea tax-Xogħol; il-modernizzazzjoni tar-regoli għall-koordinazzjoni tas-sistemi tas-sigurtà soċjali; il-harsien tal-haddiema mir-riski relatati mal-esponiment għal karċinoġeni jew mutaġeni fuq ix-xogħol (it-tieni u t-tielet reviżjoni); il-proposti biex tittejjeb it-trasparenza u l-prevedibbiltà legali tal-kundizzjonijiet tax-xogħol (ir-reviżjoni tad-Direttiva dwar id-Dikjarazzjoni bil-Miktub); il-bilanċ bejn ix-xogħol u l-hajja privata**

u l-modifikazzjoni tar-Regolamenti li jwaqqfu t-Tliet Aġenziji (il-Eurofound, l-EU-OSHA u s-Cedefop).

- ***** L-adozzjoni tal-proposti dwar it-Tassazzjoni Ġusta fl-ekonomija diġitali; dwar il-Bażi Komuni Konsolidata għat-Taxxa Korporattiva; u dwar il-ħolqien ta' sistema definittiva tat-Taxxa fuq il-Valur Miżjud tal-UE.**
- ***** L-adozzjoni mill-koleġizlaturi tal-proposti dwar l-Unjoni tas-Swieq Kapitali, prinċipalment: il-Prodott tal-Pensjoni Personali Pan-Ewropew; l-emendi għar-Regolament dwar l-Infrastruttura tas-Suq Ewropew; ir-reviżjoni u t-tiġid tal-kompiti, il-governanza u l-finanzjament tal-Awtoritajiet Superviżorji Ewropej; il-proposti dwar finanzi sostenibbli; u r-rakkomandazzjoni mill-Bank Ċentrali Ewropew għall-emenda tal-Artikolu 22 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew.**
- ***** L-adozzjoni mill-koleġizlaturi tal-proposta dwar il-Ġlieda kontra l-Ħasil tal-Flus b'tibdil immirat għat-tliet Regolamenti li jstabilixxu l-Awtoritajiet Superviżorji Ewropej (imressqa illum).**
- L-adozzjoni mill-koleġizlaturi tal-proposti li għad fadal tal-Istrateġija għal Suq Uniku, prinċipalment il-pakketti dwar is-servizzi u l-prodotti u l-proposta li temenda r-Regolament dwar iċ-Ċertifikati ta' Protezzjoni Supplimentari.
- L-adozzjoni mill-koleġizlaturi tal-proposta dwar l-insolvenza, ir-ristrutturar u t-tieni opportunità tan-negozji.
- * L-adozzjoni mill-koleġizlaturi tal-proposti dwar il-post tas-sede tal-Awtorità Bankarja Ewropea u tal-Aġenzija Ewropea għall-Medicini (leġizlazzjoni ta' thejjiġa għall-Brexit).
- * L-adozzjoni mill-koleġizlaturi tal-proposta dwar il-leġizlazzjoni dwar l-approvazzjoni tat-tip tal-UE għall-vetturi bil-mutur (leġizlazzjoni ta' thejjiġa għall-Brexit).
- * L-adozzjoni mill-koleġizlaturi tal-proposti li jiddefinixxu rotta marittima ġdida bejn l-Irlanda u l-parti kontinentali tal-passaġġ bejn il-Baħar tat-Tramuntana u l-Mediterran tan-Netwerk trans-Ewropew tat-Trasport kif ukoll it-trasferiment tal-isponsorizzazzjoni mir-Renju Unit lejn Stat Membru tal-EU27 għall-valutazzjoni perjodika tal-organizzazzjonijiet għall-ispezzjoni u l-perizji tal-vapuri fil-livell tal-Unjoni mill-Kummissjoni (leġizlazzjoni ta' thejjiġa għall-Brexit).

Inizjattivi godda

- ***** Il-Komunikazzjoni dwar is-Suq Uniku b'valutazzjoni tal-ostakli li għad fadal u l-alternattivi għal azzjoni biex nindirizzaw dawn l-ostakli (Novembru tal-2018).**
- Il-Komunikazzjoni dwar qafas komprensiv tal-UE dwar l-interferenti endokrinali.

Aktar inizjattivi li jagħtu perspettiva għall-ġejjieni tal-Unjoni

- ***** Tfassil aktar effiċjenti tal-ligijiet fil-qasam tat-tassazzjoni: l-identifikazzjoni ta' oqsma fejn ikunu jistgħu jsiru votazzjonijiet b'maġġoranza kwalifikata (Jannar/Frar tal-2019).**

- ***** Tfassil aktar effiċjenti ta' ligijiet fil-politika soċjali: l-identifikazzjoni ta' oqsma għal żieda fl-użu ta' votazzjonijiet b'maġġoranza kwalifikata (Jannar/Frar tal-2019).**

Prijorità 5: Unjoni Ekonomika u Monetarja aktar profonda u ġusta

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġiżlaturi tal-proposti li jikkumplementaw l-Unjoni Bankarja, prinċipalment il-proposti dwar it-tnaqqis tar-riskju; il-pakkett dwar ir-tnaqqis tas-self improduttiv; u l-Iskema Ewropea ta' Assigurazzjoni tad-Depożiti.**
- ***** L-adozzjoni tal-proposti li jaqgħu taht il-pakkett tal-Unjoni Ekonomika u Monetarja, prinċipalment it-trasformazzjoni progressiva tal-Mekkaniżmu Ewropew ta' Stabbiltà f'Fond Monetarju Ewropew; il-ħolqien ta' linja baġitarja dedikata għaż-żona tal-Euro fi ħdan il-baġit tal-UE li tipprovdi (1) assistenza għar-riforma strutturali li tibni fuq il-programm tal-Kummissjoni ta' appoġġ għal riformi strutturali, (2) funzjoni ta' stabbilizzazzjoni, (3) garanzija għall-Unjoni Bankarja, u (4) strument ta' konverġenza li jagħti assistenza ta' qabel l-adeżjoni lil Stati Membri b'deroga fil-proċess li jadottaw il-valuta unika.**
- L-adozzjoni tal-proposta għall-istabbiliment gradwali ta' rappreżentanza unifikata taż-żona tal-euro fil-Fond Monetarju Internazzjonali.

Aktar inizjattivi li jagħtu perspettiva għall-ġejjieni tal-Unjoni

- ***** Il-Komunikazzjoni dwar it-tishiġ tar-rwol internazzjonali tal-euro (qabel tmiem is-sena).**

Prijorità 6: Kummerċ: Politika kummerċjali bilanċjata u progressiva li tisfrutta l-globalizzazzjoni

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** Konkluzjoni tal-Ftehim ta' Shubija Ekonomika mal-Ġappun.**
- L-iffirmar u l-konkluzjoni ta' Ftehim ta' Kummerċ Ħieles u l-Ftehim dwar il-Protezzjoni tal-Investment ma' Singapore.
- L-iffirmar u l-konkluzjoni tal-Ftehim Globali modernizzat mal-Messiku.
- L-iffirmar u l-konkluzjoni tal-Ftehim ta' Kummerċ Ħieles u l-Ftehim dwar il-Protezzjoni tal-Investment mal-Vjetnam.
- Il-finalizzazzjoni tan-negozjati għal Ftehim ta' Assoċjazzjoni mal-MERCOSUR u Ftehim ta' Assoċjazzjoni modernizzat ma' Ċili.
- Progress rapidu fuq in-negozjati mal-Awstralja u New Zealand.

- ***** L-adozzjoni mill-koleġiżlaturi tal-proposta dwar l-iskrinjar tal-investiment dirett barrani fl-UE u tal-proposta emendata dwar Strument ta' Akkwist Pubbliku Internazzjonali.**
- * L-adozzjoni mill-koleġiżlaturi tal-proposta dwar it-tqassim tal-kwoti tar-rati tariffarji inklużi fl-iskeda tal-Unjoni tal-Organizzazzjoni Dinjija tal-Kummerċ (Legiżlazzjoni ta' thejijja għall-Brexit).

Prijorità 7: Żona ta' Ġustizzja u ta' Drittijiet Fundamentali bbażata fuq fiduċja reċiproka

Inizjattivi li jenħtieg li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġiżlaturi tal-proposti għat-twettiq tal-Aġenda Ewropea dwar is-Sigurtà, fosthom l-interoperabbiltà bejn is-sistemi ta' informazzjoni tal-UE għas-sigurtà u l-ġestjoni tal-fruntieri u tal-migrazzjoni; l-aċċess transfruntier tal-awtoritajiet tal-infurzar tal-liġi għal evidenza elettronika; il-kummerċjalizzazzjoni u l-użu ta' prekursori tal-isplussivi; il-faċilitazzjoni tal-aċċess transfruntier għal data finanzjarja u l-użu tagħha mill-awtoritajiet tal-infurzar tal-liġi; u l-ġlieda kontra l-frodi u l-falsifikazzjoni tal-mezzi tal-ħlas mhux f'kontanti.**
- ***** L-adozzjoni mill-koleġiżlaturi tal-proposta għal Regolament dwar il-prevenzjoni tad-disseminazzjoni ta' kontenut online marbut mat-terroriżmu (imressqa llum).**
- ***** L-adozzjoni mill-Kunsill Ewropew tal-estensjoni tal-mandat tal-Uffiċċju tal-Prosekutur Pubbliku Ewropew għat-terroriżmu transfruntier (imressaq illum).**
- L-adozzjoni mill-koleġiżlaturi tal-proposta dwar is-Sistema Ewropea ta' Informazzjoni ta' Rekords Kriminali (ECRIS).
- L-adozzjoni mill-koleġiżlaturi tal-pakkett tal-Patt il-Ġdid mal-Konsumaturi, li għandu l-għan li jiffaċilita l-koordinazzjoni u l-azzjoni effettiva min-naħa tal-awtoritajiet nazzjonali tal-konsumatur fil-livell tal-UE u jsaħħaħ l-azzjoni ta' infurzar pubbliku u l-protezzjoni tad-drittijiet tal-konsumatur.
- ***** L-adozzjoni mill-koleġiżlaturi tal-proposta dwar il-protezzjoni ta' persuni li jirrappurataw ksur tal-liġi tal-Unjoni ("il-proposta dwar il-protezzjoni tal-informaturi").**
- ***** L-adozzjoni mill-koleġiżlaturi tal-proposta dwar il-Mekkanizmu tal-Unjoni Ewropea għall-Protezzjoni Ċivili (RescEU).**
- ***** L-adozzjoni mill-koleġiżlaturi tal-proposta għal Regolament li jemenda r-Regolament (UE, Euratom) Nru 1141/2014 fir-rigward ta' proċedura ta' verifika relatata ma' ksur ta' regoli tad-data personali fil-kuntest tal-elezzjonijiet tal-Parlament Ewropew (imressqa llum),** akkumpanjata minn Rakkomandazzjoni tal-Kummissjoni dwar networks ta' kooperazzjoni għall-elezzjonijiet, it-trasparenza online u l-protezzjoni kontra incidenti kibernetiċi fil-kuntest tal-elezzjonijiet tal-Parlament Ewropew (**imressqa llum**); Komunikazzjoni dwar elezzjonijiet Ewropej ħielsa u ġusti (**imressqa llum**);

dokument ta' gwida dwar l-applikazzjoni tal-ligi dwar il-protezzjoni tad-data tal-Unjoni fil-kuntest elettorali (**imressaq illum**).

Aktar inizjattivi li jagħtu perspettiva għall-ġejjieni tal-Unjoni

- ***** It-tishih ulterjuri tal-qafas tal-Istat tad-Dritt tal-2014.**

Prijorità 8: Lejn politika ġdida dwar il-Migrazzjoni

Inizjattivi li jenħtieġ li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġiżlaturi tar-riforma tas-sistema ta' Dublin u tar-Regolament dwar il-Proċedura tal-Ażil, li huwa mistenni li jippermetti wkoll il-konkluzjoni tal-fajls relatati (speċifikament dawk fejn intlaħaq ftehim politiku fit-trilogi) jiġifieri: il-ħolqien ta' Aġenzija ġdida dwar l-Ażil; ir-riforma tal-Eurodac; ir-rieżami tad-Direttiva dwar il-Kundizzjonijiet ta' Akkoljenza; ir-Regolament dwar Standards għall-Kwalifika għall-Ażil u l-qafas tal-UE għar-Risistemazzjoni.**
- ***** L-adozzjoni mill-koleġiżlaturi tal-proposta għat-tishih ulterjuri tal-kapaċitajiet tal-Aġenzija Ewropea għall-Gwardja tal-Fruntiera u tal-Kosta, li tingħata l-possibbiltà li tistabbilixxi korpi ta' 10,000 gwardja tal-fruntiera tal-UE sal-2020, tqawwi s-setgħat tagħha fil-qasam tar-ritorn u tithalla topera f'pajjiżi shab barra mill-UE (imressqa llum).**
- ***** L-adozzjoni mill-koleġiżlatur tal-proposta għat-tishih ulterjuri tal-Aġenzija tal-Unjoni Ewropea għall-Ażil (imressqa llum).**
- ***** L-adozzjoni mill-koleġiżlaturi tal-proposta għat-tishih u t-titjib ulterjuri tal-koerenza u l-effettività tal-politika ta' ritorn, l-iżgurar tar-ritorn rapidu ta' dawk li ma jkunux intitolati għal protezzjoni internazzjonali u t-tnaqqis tal-inċentivi għall-migrazzjoni irregolari (imressqa llum).**
- ***** L-adozzjoni mill-koleġiżlaturi tal-proposta dwar id-dhul u r-residenza ta' ċittadini ta' pajjiżi terzi bl-iskop ta' impjegi b'hiliet għolja ("il-proposta dwar il-Karta Blu"), b'kunsiderazzjoni tal-Komunikazzjoni dwar il-migrazzjoni regolari (imressqa llum).**
- L-adozzjoni mill-koleġiżlaturi tal-proposti dwar ir-reviżjoni tal-Kodiċi Komunitarju dwar il-Viżi; is-Sistema ta' Informazzjoni dwar il-Viża; u r-Regolament dwar l-Uffiċjal għall-Komunikazzjoni dwar l-Immigrazzjoni.
- L-adozzjoni mill-koleġiżlaturi tal-proposta dwar il-Kodiċi tal-Fruntieri ta' Schengen.

Inizjattivi ġodda

- Komunikazzjoni dwar ir-Reciproċità tal-Viża.
- * Il-Proposta dwar post ir-Renju Unit fuq il-lista ta' pajjiżi terzi li jkunu "jeħtieġu viża" jew fuq il-lista ta' "mingħajr viża" (leġiżlazzjoni ta' tnejn għall-Brexit).

Prijorità 9: Attur globali aktar b'saħħtu

Inizjattivi li jenħtieg li jitwettqu qabel l-elezzjonijiet tal-Parlament Ewropew

- ***** Segwitu mill-Kunsill Ewropew, il-Parlament Ewropew u l-Kunsill tal-inizjattiva tal-Kummissjoni li ssejjaħ għal teħid aħjar ta' deċiżjonijiet dwar il-Politika Estera u ta' Sigurtà Komuni tal-UE (imressqa llum).**
- ***** Il-Komunikazzjoni dwar Alleanza ġdida bejn l-Afrika u l-Ewropa għall-Investment u l-Impjiegi Sostenibbli (imressqa llum).**
- Il-Komunikazzjoni "Lejn arkitettura finanzjarja iktar effiċjenti għall-investment barra mill-Unjoni Ewropea" (imressqa llum).

Inizjattivi ġodda

- L-Istrateġija tal-UE dwar il-konnessjoni bejn l-Ewropa u l-Asja (qabel is-Summit bejn l-Asja u l-Ewropa).

Prijorità 10: Unjoni ta' bidla demokratika

Inizjattivi li jenħtieg li jitwettqu qabel l-elezzjonijiet tal-Parlament Ewropew

- ***** L-adozzjoni mill-koleġiżlaturi tar-riforma tar-Regolament dwar l-Inizjattiva taċ-Ċittadini Ewropej.**
- ***** L-adozzjoni mill-koleġiżlaturi tar-riforma proposta għar-Regolament tal-Komitologija.**
- ***** Sussidjarjetà: L-adozzjoni mill-koleġiżlaturi tal-proposta dwar ir-riforma tad-Direttiva dwar il-Ħin tas-Sajf, li tabolixxi r-rekwiżit tal-UE li jinbidel il-ħin darbtejn fis-sena, b'kunsiderazzjoni tas-setgħa tal-Istati Membri li jagħzlu ż-żona tal-ħin tagħhom b'mod koordinat fost l-Istati Membri ġirien (imressqa llum).**
- L-adozzjoni mill-koleġiżlaturi tal-proposti dwar l-allinjament tal-legiżlazzjoni eżistenti li tipprevedi l-użu tal-proċedura regolatorja bi skrutinju għall-Artikoli 290 (atti delegati) u 291 tat-TFUE (atti ta' implimentazzjoni).

Aktar inizjattivi li jagħtu perspettiva għall-ġejjieni tal-Unjoni

- Ninfirmaw dwar l-Ewropa (Komunikazzjoni dwar kif nagħmlu l-Unjoni aktar magħquda, b'saħħitha u aktar demokratika f'termini ta' komunikazzjoni).

Id-Diskors dwar l-Istat tal-Unjoni tal-2018 u din l-Ittra ta' Intenzjoni jpoġġu s-sisien għal impenn kondiviż mit-tliet istituzzjonijiet tagħna biex inwettqu l-wegħdiet tagħna b'mod deċiżiv. Dan l-impenn se jixhed lill-Ewropej il-valur miżjud tal-Unjoni Ewropea f'dan il-perjodu kruċjali fit-tnejn għall-elezzjonijiet tal-Parlament Ewropew. Dak li pprezentajna llum iqis il-kontribut tal-Parlament Ewropew u tal-Kunsill, u huwa l-punt tat-tluq għad-djalogu interistituzzjonali fi hdan il-Ftehim Qafas dwar ir-relazzjonijiet bejn il-Parlament Ewropew u l-Kummissjoni u l-Ftehim Interistituzzjonali dwar it-Tfassil Aħjar tal-Liġijiet. Aħna tassew impenjati favur din l-interazzjoni importanti mal-Parlament Ewropew u l-Kunsill, kif ukoll mal-parlamenti nazzjonali. Nemmu li l-iskambji ta' bejnietna se jipprovdu pedament b'saħħtu għas-sena deċiziva li jmiss. Sabiex inkunu f'pożizzjoni li nwettqu l-impenji li hādna, nindirizzaw l-isfidi li għad għandna quddiemna u nagħtu perspettiva għall-gejjieni tal-Unjoni lill-Ewropej. Il-Kummissjoni hija, u se tibqa' determinata li taħdem fuq il-bażi tal-prinċipji ta' tfassil aħjar tar-regolamentazzjoni. Irridu nagħxu bil-kbir fuq il-kwistjonijiet il-kbar u anqas fuq iż-żgħar. Il-prinċipji tas-sussidjarjetà u l-proporzjonalità se jiggwidaw l-azzjonijiet kollha tagħna. Se nibbażaw id-deċiżjonijiet li nieħdu fuq evidenza soda, u ninsabu lesti li nagħmlu għażliet politiċi kull fejn meħtieġ.

L-2019 se tkun sena kruċjali għall-Unjoni u postha f'dinja dejjem aktar incerta. Ma nisgħux nieqfu għal sekonda waħda nuru liċ-ċittadini tagħna li l-Unjoni Ewropea qiegħda hemm biex tħarishom, tqawwihom u tiddefendihom. Li flimkien nistgħu niksbu Unjoni aktar magħquda, aktar b'saħħitha u aktar demokratika. Li flimkien nistgħu nsawru d-dinja, nesportaw l-istabbiltà, speċjalment fil-Balkani tal-Punent, u nħarsu l-ordni internazzjonali msejjes fuq regoli u l-valuri tagħna. Tisgħtu tafdaw li l-Kummissjoni, bħala istituzzjoni politika mirfuda minn servizz ċivili ħabrieċi, se tkun il-mutur f'din is-sena kruċjali. U aħna nistgħu niddependu fuqkom li tingħaqdu magħna sabiex is-Summit ta' Sibiu tad-9 ta' Mejju 2019 ikun mument qawwi ta' twettiq.



Jean-Claude Juncker



Frans Timmermans